

मिठा महिरबान ओ साई तवहां सां लिवं लगी आहे।
तवहां जी यादि जी जानिब जोतिड़ी जीअ जगी आहे॥

मूरति तुंहिजी वसी नेणनि सूरति तुंहिजी साह में सांढियां
प्रीतम प्यारा प्रीति तुंहिजी प्राणनि में लगी आहे॥

वसाए विरहु मां वेठसि मजी मालिक हुकुमु तुंहिजो
सड़े थो सूर सां सीनो दर्द सां दिलि दगी आहे॥

मिलण लाइ मांदिड़ी आहियां व्यथा खां वांदिड़ी नाहियां
दिलासे में तुंहिजे जानिब भुखी दिलिड़ी तगी आहे॥

अदब ऐं आजिरी अ सां आ भरियलु मुंहिजो नेह जो नातो
हुजत जी हाम होतनि सां चई सचिड़ी ठगी आहे॥

तूं ई धनु आहीं धनी मुंहिजो तूं ई दिलि आं तूं ई दिलिबर
तुंहिजी मिठी लातिड़ी मन में वीणा जिंय नितु वगी आ॥

सुखनि सौभागु मूं मिलंदो थींदो हामी सचो सतिगुरु
मिलणु मिठो गरीबि श्री खण्डि जो खवासियुनि लाइ खगी आ॥